



ADALET

Qurucusu:
Adil Minbaşiyev

Gündəlik hüquq qəzeti

Qəzet 1990-cı ilin
iyulundan çıxır

№ 61 (5893) 12 iyun 2021-ci il

Qiyməti 30 qəpik

Ərdoğan: "Şuşada böyükmiqyaslı müqavilə imzalanacaq"



"Azərbaycanda öncə Füzuliyə səfər edəcəyik, oradan İlham Əliyev qardaşım ilə Şuşaya gedəcəyik".

Adalet.az xəbər verir ki, bunu Türkiyə Prezidenti Rəcəb Tayyib Ərdoğan

deyib. Ərdoğan bildirib ki, Prezident İlham Əliyevlə Şuşada böyükmiqyaslı müqavilə imzalanacaq: "Bu, Türkiyə ilə Azərbaycan arasında ən böyük sazişlərdən biri olacaq".

Aqil Abbas: "Lağ elədiyimiz başımıza gəlib"

"Çıxış edən deputatlar layihə barədə kəskin çıxışlar edir və sonra da deyir ki, çox mütərəqqi layihədir".

Adalet.az xəbər verir ki, bunu Milli Məclisin deputatı Aqil Abbas parlamentin dünən keçirilən iclasında "Əlilliyi olan şəxslərin hüquqları haqqında" qanuna dəyişiklik layihəsinin II oxunuşda müzakirəsi zamanı deyib. "Biz sovet vaxtı oxuyanda universitetdə bizə keçirdilər ki, pensiya ilk dəfə İngiltərədə tətbiq olunub. Həmin pensiya 65 yaşında verilib və ölü pensiyası adlandırılıb. Allaha şükür ki, lağ elədiyimiz başımıza gəlib. Mən bu layihəyə səs verməyəcəm. Otursunlar işləsinlər də. I Qarabağ müharibəsinin iştirakçıları hələ də veteranlıq ala bilməyib. Nazirlər Kabineti yanında veteranlarla bağlı komissiya yaradılıb. Onların hələ də bir açıqlaması yoxdur. Mütəxəssislər dövlət olunsunlar və layihəyə bir də baxsınlar" - deputat vurğulayıb.

Milli Məclisin sədri Sahibə Qafarova deyib ki, bu qanun layihəsi III oxunuşda komitədə yenidən müzakirə olunsun: "Suallara aydınlıq gətirilsin".



Aqil ABBAS

ELŞAD PAŞASOYUN STATUSUNA ƏLAVƏ

Bax: səh.2

Müharibə əlilləri

bu rüsumlardan azad ediləcək



Müharibə əlillərinə yeni güzəştlər tətbiq olunaçaq. Adalet.az-ın məlumatına görə, bununla bağlı məsələ Milli Məclisin bu gün keçirilən iclasında müzakirəyə çıxarılan "Dövlət rüsumu haqqında" qanuna dəyişiklikdə öz əksini tapıb.

Təklif edilən dəyişikliyə əsasən, müharibə ilə əlaqədar əlilliyi müəyyən edilmiş şəxslər məhkəmədə verilən iddialar, mənzil və ya ev (evin bir hissəsi) alqı-satqısı və dəyişdirilməsi ilə bağlı notariat üzrə dövlət rüsumu ödəməkdən azad olunurlar. Müzakirələrdən sonra qanun layihəsi səsverməyə çıxarılaraq ikinci oxunuşda qəbul edilib.

Hulusi Akar: "Türkiyə

terrorla mübarizədə tək qaldı"



Türkiyənin Milli Müdafiə naziri Hulusi Akar terrorla mübarizədə NATO müttəfiqlərinin onlara dəstək olmadığını deyib.

Bu barədə o Dəniz Təhlükəsizliyi Mükəmməliyyət Komandanlığının açılış mərasimində çıxışı zamanı bildirib. "NATO müttəfiqlərimiz dünyanın bir çox bölgəsində terror təşkilatlarına qarşı qərarlılıqla mübarizə aparsalar da, təəssüf ki, PKK/YPG terror təşkilatına qarşı eyni qərarlı mövqe göstərməyiblər", - deyərək qeyd edib.

Türkiyəli nazir ölkəsinin NATO-da ən çox yükü çiyinlərinə alan üzv olduğunu vurğulayıb:

"Türkiyə müttəfiqlərinə milli təhlükəsizlik və regional sabitliyi təhdid edən PKK/YPG və İŞİD terror təşkilatının Suriyanın şimalındakı hərəkətlərinə qarşı birlikdə mübarizə aparmaq üçün çoxsaylı çağırışlar etdi. NATO müttəfiqlərimizə Suriyada təhlükəsiz bir zona yaratmağı dəfələrlə təklif etdik və birlikdə bəzi planlar barədə razılığa gəldik. Ancaq bu razılaşmalar yerinə yetirilmədi və Türkiyə terrorla mübarizədə tək qaldı".

Əntiqə Rəşid

Bizim "şillə" mizi vuran fransız...

Bax: səh.3

ERMƏNİSTANIN LİDERLƏRİ BİR-BİRLƏRİNDƏ ANA-BACI QOYMADILAR..



birlərini küçə söyüşləri ilə təhqir edirlər, bir-birlərində ana-bacı qoymayıblar. Və bunlar dövlətə başçılıq etmək istəyirlər.

Parlament seçkiləri yaxınlaşdıqca Köçəriyan, Sərkisyan, Paşinyan (bir az Ter-Petrosyan özünü təmkinli aparır) bir-birlərini küçə söyüşləri ilə təhqir edirlər, bir-birlərində ana-bacı qoymayıblar. Və bunlar dövlətə başçılıq etmək istəyirlər.

GÜNÜN LƏTİFƏSİ

Razi Nurullayev Siyavuş Novruzova:

- Siyavuş müəllim, Bakımı yaxşı tanıyırsınız?

Siyavuş Novruzov:

- Hə, yaxşı tanıyıram.

- Bu Kürdəxanı hansı tərəfdədi, ora necə getmək olar?

Siyavuş Novruzov:

- Ali Məhkəmənin hökmü ilə.



Bu şəxslər avtobuslardan pulsuz istifadə edəcək

AVRO-2020 Futbol üzrə Avropa çempionatının Bakıda keçiriləcək oyunlarına akkreditə olunmuş şəxslər iyulun 5-nə qədər paytaxtda müntəzəm marşrut xəttlərindən pulsuz istifadə edəcəklər.

Bu barədə Bakı Nəqliyyat Agentliyindən məlumat verilib.



"Azərbaycan Dəmir Yolları" QSC-nin Müşahidə Şurasının növbəti iclası keçirilib

"Azərbaycan Dəmir Yolları" Qapalı Səhmdar Cəmiyyətinin Müşahidə Şurasının növbəti iclası keçirilib. İclasda Müşahidə Şurasının üzvləri, "Azərbaycan Dəmir Yolları" QSC-nin sədri və idarə Heyətinin digər üzvləri iştirak ediblər.

Nəqliyyat, Rabitə və Yüksək Texnologiyalar Nazirliyindən Adalət.az-a bildirilib ki, Müşahidə Şurasının sədri, nəqliyyat, rabitə və yüksək texnologiyalar naziri Rəşad Nəbiyevin sədrliyi ilə keçirilən iclasda Müşahidə Şurasının fəaliyyətində səmərəliliyin artırılması, "Azərbaycan Dəmir Yolları" QSC-nin idarə edilməsinin müasir korporativ idarəetmə standar-



tları nəzərə alınmaqla təkmilləşdirilməsi məqsədilə yaradılan komitələrin əsasnamələri və tərkibləri, eləcə də korporativ katib haqqında əsasnamə müzakirə olunaraq təsdiq edilib. İclasda "Azərbaycan Dəmir Yolları" QSC-nin fəaliyyəti

üzrə aktual məsələlərlə bağlı çıxışlar edilib. Azərbaycan Respublikası Prezidentinin fərman və sərəncamlarından irəli gələn vəzifələrin icrasının təmin edilməsi məqsədilə həyata keçirilən tədbirlərlə bağlı müzakirələr aparılıb.

Qeyd edək ki, "Azərbaycan Dəmir Yolları" Qapalı Səhmdar Cəmiyyətinin Müşahidə Şurası Azərbaycan Respublikası Prezidentinin 2021-ci il 30 mart tarixli Sərəncamına əsasən yaradılıb.

Əntiqə Rəşid

Bizim "şillə" mizi vuran fransız...



Bizim ata-babalarımız çox uzaqgörən olublar. Atalar sözü, məsəllər, Ağsaqqal öyüdü- filan... Hamısı böyük bir həyat təcrübəsinə əsaslanır. Bu günlərdə "döymə taxta qapımı, döyərlər dəmir darvazanı" deyimini xeyli pəpulyarlaşdır.

Fransa prezidenti Emmanuel Makrona şillə vurulması videosu son günlər bütün dünyanın müzakirə etdiyi əsas hadisələrdən oldu. Belə ki, ölkənin cənub-şərqindəki Valans şəhəri yaxınlığında Ten-Ermitaj kommunasına səfər edən zaman dəmir arakəsməyə yaxınlaşan Makron mərasimə qatılan şəxslərdən biri tərəfindən şillələndi. Məlumat üçün bildirək ki, 28 yaşlı fransız 11 və ya 12-ci əsrlərdə Fransa krallığının döyüşlərdə istifadə etdiyi "Montjoie Saint-De-

"Bu qanuna səs verə bilmərəm"



"Qanuna dəyişikliklərdə deputatların təkliflərinin heç biri nəzərə alınmayıb. Ona görə də bu qanuna səs vermək çətindir". Bu fikirləri Milli Məclisin deputatı Sabir Rüstəmxanlı parlament tribunasından bu gün keçirilən iclasında "Əlilliyi olan şəxslərin hüquqları haqqında" qanuna dəyişiklik layihəsinin II oxunuşda müzakirəsi zamanı deyib.

Deputat vurğulayıb ki, bir seçicim mənə deyir ki, komissiyadan onun təqəüdü serti danışdığına görə kəsiblər. "Məgər serti danışmağa görə belə edirlər? Əmək və əhalinin sosial müdafiəsi naziri gəlib Milli Məclisdə pensiyalarla, əlilliklə bağlı məsələlərə aydınlıq gətirməlidir. Yeni qanunlar qəbul edilərkən Azərbaycanın öz durumu əsas götürülməlidir. İnsanları narazı salmadan təqəüdlərin müəyyənləşməsində obyektivliyi və yeni yanaşmaları tətbiq etmək olar. Faizlər necə hesablanacaq və həmin qurumlar kimlər olacaq, onlar yalnız pensiya verənlərdən fərqlənməyənə qədər mən bu qanuna səs verə bilmərəm".

Nicat

"Müavinət 80 manatdan 130 manata qaldırılsın"



"Hazırda müharibə veteranları 80 manat müavinət alırlar. Bu 80 manat veteranlara kommunal xərclərinin ödənilməsi üçün verilir. Ölkədə nəqliyyat və kommunal sahədə qiymətlər artıb".

Bu Milli Məclisin deputatı Siyavuş Novruzov parlamentin iclasında "Əlilliyi olan şəxslərin hüquqları haqqında" qanuna dəyişiklik layihəsinin II oxunuşda müzakirəsi zamanı təklifini verib: "Ona görə təklif edirəm ki, müharibə veteranlarına kommunal ödənişlər üçün verilən müavinət 80 manatdan 130 manata qaldırılsın. Biz bununla 100 mindən çox şəxsin kommunal ehtiyacının artırılmasına nail ola bilərik".

Nicat



Səxavət Məmməd

Kəlbəcərin ərazisi Qarabağ boydadır

Ermənistan tərəfi Kəlbəcərdə atəşkəsin pozulması xəbərini yayır. Ardınca Azərbaycan tərəfi xəbəri təsdiq edir. Azərbaycan tərəfinin yaydığı xəbərə görə, Ermənistan ordusunun dövlət sərhədində atəşkəsi pozması nəticəsində həlak olan və yaralanan yoxdur.

Daha sonra məlumatda deyilir - "Ermənistan tərəfi seçki öncəsi qəsdən iki ölkənin dövlət sərhədi istiqamətində vəziyyəti gərginləşdirmək və hərbi təxribatlar törətmək siyasətini davam etdirir". Bu XİN-nin açıqlaması olsaydı, o qədər baş qoşmazdım.

MN hara, seçki hara, atəşkəsin pozulmasının səbəbini ora calamaq hara. Ruslar da çıxıb deyəcək ki, "içkili olub, güllə atıblar". Analiz verməkdənsə, açıq olan suallara cavab vermək lazımdır.

Hadisə nə vaxt baş verib? Kəlbəcərin ərazisi Qarabağ boydadır. Harda baş verib? Hansı silahlardan istifadə olunub? Cavab atəşi açılb?

MN-nin açıqlamasında bunlara aydınlıq gətirilməlidir. Seçki, nəticəsi, siyasət başqa qurumların işidir.

Mənə elə gəlir, açıqlamanı kim yazıb göndərmiş, XİN-ə göndərəcəyini, səhvən MN-ə göndərmiş.

Türkiyə və ABŞ generalları regionu müzakirə etdi

Türkiyə milli müdafiə naziri Hulusi Akar və Pentaqon rəhbəri Llyod Ostin arasında telefon danışığı baş tutub.

Bu barədə Türkiyə Milli Müdafiə Nazirliyinin məlumatında deyilir. Tərəflər NATO sammiti öncəsi regional məsələlər və təhlükəsizlik mövzusunda fikir mübadiləsi aparıb.



Trampdan Baydenə: Putinlə görüşdə yatma



nə ən səmimi diləklərimi çatdır.

Bunu ABŞ-ın eks-prezidenti Donald Tramp deyib. O, prezidentliyi dövründə Helsinkidə Putinlə məhsuldar görüş keçirdiyini də xatırladı.

Qeyd edək ki, Rusiya-ABŞ sammiti iyunun 16-sında İsveçrənin Cenevrə şəhərində olacaq.

MEHRİBAN



nis!" şüarı ilə Makrona şillə vurub və ardınca "məhv olsun Makron", - deyib.

Bu olaya, "oxəyyy" deyənlərdən biri də Makronun haqqına girdiyi bizim camaatdı. Camaat da haqlıdır ha, O boyda Fransanın o boyda adamı, rəsmi və birinci şəxsi burnunu Azərbaycanın daxili işlərinə soxur, yox e, zorla pərçim eliyir.

Erməncə ermənilik

Yaxın günlərin söhbətidir. Fransa prezidenti rəsmi "Facebook" səhifəsində erməni dilində paylaşım etmişdi. Yazmışdı ki, Azərbaycan Silahlı Qüvvələri Ermənistan ərazisini işğal edib: "Onlar dərhal geri çəkilməlidirlər. Bir daha erməni xalqına deyirəm Fransa sizinlə həmrəydir və belə də qalacaq". ATƏT-in Minsk qrupu" gizli arzularını ureklərində qoyduğunu bəyan elədi, amma, daha çoxunu arzularınıq.

Məşədi ibad deməli, mürtəd oğlu mürtədi yıxıb ağzına-ağzına vurardıq. Əlimizdə o an əlac olsaydı, bu ermənipərəst prezidentə layiq olduğu cavabı verərdik. Təəssüf ki, bu formada cavab verə bilmədik. Sağ olsun 28 yaşlı fransız gənci, bizim işimizi gördü.

"Pol Elüar Fondu"

Makronun bax, o hədd aşmasından sonra "Pol Elüar Fondu" mövzusu gözələnən idi. Yəqin ki, artıq hamınızın xəbəri var. Ermənistan mediası məlumat yayıb ki, Xankəndidə Pol Elüar adına Frankofoniya Mərkəzi (Paul Eluard Francophone Center) açılacaq.

"Hayastan" Ümumerməni Fondunun verdiyi məlumata görə, "mərkəz fransızdillə qarabağlı erməniləri birləşdirərək şəhərin inkişafı üçün təhsil, kommersiya və innovasiya platforması olacaq". Ermənilər bu mərkəzi "Qarabağlı ermənilərin yaşamaq dövlət səviyyəsində ilk xarici sərmayə" kimi qələmə verirlər.

810 kvadrat metrlik sahəyə malik mərkəzin inşasını Fransadakı Pol Elüar Fondu və "Hayastan" birgə maliyyələşdiriblər. İnşa işlərini Ermənistandakı "Portal" memarlıq studiyası gerçəkləşdirib.

Yəqin razılaşırsınız ki, fransızlarla ermənilərin bu addımı hər bir vətəndaşımızı hiddətləndirib. Fondun Azərbaycan ərazisində, Azərbaycanın müvafiq rəsmi qurumların icazəsi olmadan, Bakı ilə heç bir razılaşdırma aparmadan belə davranışı separatizmi aşkar dəstəkləmək, Azərbaycanın qanunvericiliyi ilə beynəlxalq qanunları kobud şəkildə pozmaqdır.

İndi yazıblar ki, əllərinə sağlıq olmuş həmin o 28 yaşlı fransız - "şilləvuran" həbs edilib. Düşünürəm ki, amma kiminsə "şilləvuran"ı olmaqda heç yaxşı şey deyilməmiş...

Ermənistan-Azərbaycan, ərazilərin işğaldan azad olunması haqqında həqiqətlərin dünya ictimaiyyətinə çatdırılması, Azərbaycanın ədalətli mövqeyinin müdafiə edilməsi

№ 61 (2242) 12 iyun 2021-ci il



Azərbaycan Respublikasının
Medianın İnkişafı Agentliyi

Bu gün birmənalı şəkildə hər kəsə məlumdur ki, Dağlıq Qarabağ, Azərbaycan və Ermənistan problemi başa çatıb. Yəni, 44 günlük Zəfər Müharibəmizlə 30 ilə qədər davam edən bu məsələyə Azərbaycan Prezidentinin rəhbərliyi altında son qoyulub. Yəni, BMT-nin 4 Qətnaməsinin, ATƏT-in Minsk qrupunun bir-birini əvəz edən səfərlərinin ortada olmasına baxmayaraq faktiki heç bir nəticə əldə edilməyən və edilməsi də gözlənil-

ordumuz dəmir yumruğun iradəsi ilə bir-birinin ardınca kənd və qəsəbələrımızı, rayon mərkəzlərini düşmən işğalından azad edirdi. Hər gün torpaqlarımızın müəyyən bir hissəsi azad olunmaqla bərabər xalqımız qələbə əhval-ruhiyyəsi, sevinci yaşayırdı.

Bax, belə bir məqamda Azərbaycan Prezidentinin xarici ölkə liderləri ilə telefon bağlantıları, Azərbaycanın Xarici İşlər Nazirliyinin, xüsusilə Prezident köməkçisi Hikmət Hacıyevin gerçəyi dünya-



çında ermənilər tərəfindən törədilən təxribatlar, burada zərərsizləşdirilən təxribatçı qruplar həmin dediyimiz fikri açıq şəkildə sübut edir. Eyni zamanda Fransanın, Kanadanın və digər dövlətlərin bu məsələdə tutduqları mövqelər də ermənilər üçün yandırılan "yaşıl işıq"dır. Lakin heç bir halda Azərbaycanın hansısa bir guzəştə gedəcəyini və yaxud ölkəmizə ediləcək təzyiqlərə görə geri çəkiləcəyini düşünmək yumşaq desək, öz-özünü aldatmaqdır. Bu, heç

Məğlub Ermənistanın revanş cəhdi



məyən sülh danışıqları 2020-ci ilin sentyabrın-27-də başlanan ikinci Qarabağ savaşı ilə yekunlaşdı. **Bunu təkə Azərbaycan tərəfi yox, həm də bütün dünya gördü və izlədi. Xüsusilə, dünya mediasının bu məsələdə göstərdiyi fəallıq və Azərbaycan mediasının planlı fəaliyyəti məsələnin bütün mahiyyətini vaxtında işıqlandıra bildi.**

Yeri gəlmişkən xatırladım ki, Azərbaycan Prezidenti, Ali Baş Komandanımız cənab İlham Əliyev, eləcə də prezident köməkçisi Hikmət Hacıyevin yerli və beynəlxalq media ilə sırf təması hadisələrin başqa donda təqdim edilməsinə imkan vermədi. Ermənipərəst qüvvələrin etdikləri canfəşanlıq Azərbaycana çirək atmaq istəyi 44 günlük müharibəmizdə düşmənin gözündə qaldı. Ona görə ki,

ya çatdırmaq üçün qurduğu əlaqələr, apardığı danışıqlar məsələnin mahiyyətinin dünya mediasında işıqlandırılması çox yüksək səviyyədə təşkil olunmuşdu. Bu da keçirilən mətbuat konfranslarında bütün suallara verilən cavablarda özünü ifadə edirdi. Hətta xarici media təmsilçiləri özləri etiraf edirdilər ki, onların heç bir sualı cavabsız qalmır. Bu da o deməkdir ki, Azərbaycan öz həqiqətlərini açıq şəkildə sərgiləyir, hər kəsə göstərir, təqdim edir və informasiyaların dəqiqliyini çox diqqətlə işləyib ortaya qoyur. Belə olan halda ermənilərin və onların havadarlarının yayımladığı yalan və saxta məlumatlar və informasiyalar sabun köpüyü kimi havada qalırdı. Bunun da nəticəsi artıq öz bəhrəsini verməkdədir. Yəni, düşmənin törətdiyi vəhşiliklər, onların faşist xisləti

işğaldan azad olunmuş ərazilərə səfər edən xarici media mənsublarına, xarici ölkə səfirliklərinin əməkdaşlarına, eləcə də səfirliklərin özlərinə və onların parlament təmsilçilərinə, həmçinin Azərbaycana işgüzar səfərə gələn siyasi xadimlərə göstərilir və təqdim olunur.

Hər kəs Ağdamda, Füzulidə, Cəbrayılda düşmənin talan edib dağıtdığı, yağmaladığı maddi mədəniyyət nümunələrini yer üzündən sildiği torpaqlarımızda olmaqla öz gözləri ilə görmək imkanından yararlanır. Bu səfərlərin də təşkilatçıları kimliyini sübut edən vasitələrdən biridir. Yəni, birmənalı şəkildə görünür ki, Ağdamı, Füzulini, Cəbrayılı, Kəlbəcəri, Zəngilanı, Qubadlı, Xocalını, Xocavəndi ən müasir silahlarla məhv edən, buradakı həyat əlamətini bütünlüklə yer üzündən silən düşmən faşistdən də qəddar və qaniçəndir. Digər tərəfdən əgər bu torpaqlar ermənilərə aid olsaydı onlar torpaqlarımıza, insanlarımızımıza qarşı bu barbarlığı törətməzdi.

Bir az da konkret ifadə etsək, törədilmiş cinayətlər düşülmüş şəkildə, planlı formada icra olunub, düşmən gec-tez bu ərazilərdən qovulacağını bildiyindən bizə göz dağı vermək niyyətində olubdur.

Bu gün müharibənin nəticəsi olaraq imzalanmış Üçtərəfli 10 noyabr bəyanatına əməl etməkdən bu və ya başqa bir formada yayınan, tez-tez təxribat qruplarını ərazilə-

rimizə göndərən düşmən bu addımları ilə təkə Azərbaycana deyil, həm də onlara həmilik edən bölgənin böyük gücü olan Rusiyaya qarşı da etinasız nümayiş etdirir. Azərbaycan Prezidenti cənab İlham Əliyevin Şuşada keçirilən Beynəlxalq Xarı Bülbül festivalında dediyi kimi "Biz heç kimin torpağına hücum etməmişik, biz heç kimin torpağını əlindən almamışıq. Bizim məqsədimiz ədaləti bərpa etmək olub. BMT-nin icra olunmayan dörd qətnaməsini reallaşdırmışıq. Göstərmişik ki, effektiv olmayan sülh danışıqları artıq bizi yorur. Bu danışıqlardan əməli iş keçmir və Azərbaycan ordusunun gücü ilə torpaqlarımızı işğaldan azad etmək məqsədimizdə biz doğru qərar qəbul etmişik. Mən hər dəfə görüşlərdə vurğulamışdım ki, xalqımızın səbri hüdudsuz deyil. Sadəcə biz qan tökülməsinin, müharibənin tərəfdarı olmamışıq. Amma ermənilərin tutduğu qeyri-konstruktiv mövqe bizi məcbur etdi ki, torpaqlarımızı silahlı vasitə ilə azad edək. Biz bunu etdik!"

Azərbaycanı 30 il sülh yolu ilə həll etməyə çalışdığı Qarabağ problemini 44 günlük Zəfər Müharibəsi ilə öz həllini tapması üz-üzə bizi dəstəkləyən, arxa planda isə erməniləri yeni iddialarla çıxış etməyə həvəsləndirən qüvvələri rahatsız edibdir. Ona görə də son zamanlar Kəlbəcərdə, La-

zaman baş verməyəcəkdir. Deməli, ermənilərin də yeganə çıxış yolu Azərbaycanla dinc qonşuluq şəraitində yaşamaq, qəbul olunmuş bəyanatın şərtlərinə əməl etmək, regionun infrastrukturunun yenilənməsində iştirak etməkdir. Əgər Ermənistan Cənub Qafqazda gerçəkləşdirilən böyük iqtisadi layihələrə qoşulmaq istəyirsə, onda ilk öncə sərhədlərimizin toxunulmazlığına qarşı diqqətli olmalı və Zəngəzur dəhlizinin tezliklə açılmasına şərait yaratmalıdır.

Onsuz da, bu dəhliz məsələsi istənilən variantda həll olunacaq. Belə olduğu halda gələcək naminə xoş münasibətləri nəzərə almaq Ermənistan üçün faydalı ola bilər. Əgər onlar bunu başa düşsələr!..

Əks halda yürüdükləri siyasət onlara daha böyük uğursuzluqlar gətirəcək.

Ali Baş Komandan cənab İlham Əliyevin dediyi kimi "nə vaxt baş qaldırsalar, dərhal da dəmir yumruq onların başına enəcəkdir. Bunu unutmasınlar". Zənnimcə bu konkret və birmənalı fikri şərh etməyə ehtiyac yoxdur. Burda bir məsələ qalır. O da Ermənistanın gerçəyi görüb onu qəbul etməsidir. Yəqin ki, bu gerçəkliyi onlar gec-tez anlayacaqlar.

Əbülfət MƏDƏTOĞLU

AZƏRBAYCAN RESPUBLİKASININ
MEDIANIN İNKİŞAFI AGENTLİYİNİN MALİYYƏ YARDIMI İLƏ



ƏDALƏT •


12 iyun 2021-ci il

60 yaşın işığında

Dostuma ürək sözlərim



Adətən insan daha çox doğulduğu yərə, yəni torpağa, məkana bənzəyir - deyirlər. Bu mənada artıq 20 ilə yaxındır ki, tanıdığım, özünə və ailəsinə yaxından bələd olduğum, müəyyən zaman kəsiyində eyni sahədə çalışdığım və bu gün də həmin o münasibətləri ən yüksək səviyyədə qarşılıqlı olub qoruyub saxladığım Ramizlə mən bir-birimizə bağlayan ən çox torpağımıza, dövlətimizə, prezidentimizə olan sevgidir. Yəni müxtəlif bölgələrdən, Laçında, mən Füzulidə doğulsam da, həyat elə gətirdi ki, yollarımız kəsişdi. Və bu kəsişən yolları gözədən keçirəndə məlum oldu ki, Ramiz də mənim kimi əmək fəaliyyətini kənddə başlayıb.



Sonra o da Sovet dönmənin Komsomol təşkilatında şöbə müdiriliyindən birinci katibliyinə qədər yol gəlib. Sonra digər dövlət qulluqları və nəhayət, Laçın Rayon İcra Hakimiyyəti başçısı...

Bunu ona görə qısa və konkret vurğulayıram ki, məhz mənim də komsomoldakı həyatım sonra ölkə səviyyəsində çalışmalarım və nəhayət Füzuli rayonuna 17 il rəhbərlik etməyim bizi Ramizlə bir məxrəcə gətirdi. Rayonlarımız işğal altında olduğundan biz həm xidməti vəzifəmizə, həm də dövlət qaçqın-komuna və digər əlaqədar qurumlarla əlaqələrimizdə demək olar ki, mahiyyət və mövzuya eyni suallarla müraciət edirdik. Birgə keçirilən tədbirlər, toplantılar, Füzuli rayonunun işğaldan azad edilmiş ərazilərində məskunlaşan laçınlı soydaşlarımızla bağlı məsələlər də əlaqələrimizin möhkəmlənməsinə, qarşılıqlı hörmət və diqqətinə artmasına gətirib çıxarırdı. Beləcə, mən Horadizdə, Ramiz Cəbrayilov isə laçınlıların qış yatağı olan Ağcabədinin taxta körpü ərazisində məskunlaşmışdıq. Hər gün olmasam da, vaxtaşırı telefon əlaqələrimiz, görüşlərimiz zamanı bir-birimizi dərindən tanımağa başladım. Necə deyərlər, xasiyyətimiz tutdu, ünsiyyətimiz alındı. Bir də gördük ki, artıq dostlaşmışıq, ai-

ləsini də tanıyırdıq, övladlarını da. Bax, bu münasibət təkcə bizim fərd olaraq bağlılığımız deyildi. Bu, həm də gördüyümüz mahiyyətcə eyni işin icrasında bizim bir-birimizə dəstək, kömək olmağımızın ifadəsi idi. Hətta, bəzən elə məqamlar olurdu ki, Ramizlə görüşüb məsələni həll edib problemi ortadan qaldırmaq üçün aradakı böyük məsafələri qət etməkdən usanmırdıq, yorulmurduq. Çünki biz dövlətimizin, prezidentimizin çiyinimizə qoyduğu vəzifənin mahiyyətini gözəl anlaşırdıq.

İllər öz sözünü deyir, zaman öz axarı ilə gedir. Bunu ona görə deyirəm ki, mən təqaüdə çıxıb istefaya gedəndən sonra da bir müddət Laçın rayonuna rəhbərlik etdim. Onda da məni unutmadı, əlaqələrimiz kəsilmədi. Bu gün də o kənd təsərrüfatı nazirliyində çalışsa da, istirahət günlərində necə deyərlər, vaxt imkan verəndə yenə zəngləşirik, hal-əhval tuturuq, görüşüb söhbətləşirik. Bütün bu incəliklər də ondan qaynaqlanır ki, biz kasdiyimiz çörəyə, verdiyimiz salama sadə dildə desək, kişi kimi yanaşırdıq. Onun mahiyyəti dərk edərkən ucuzlaşmasına imkan vermirdik. Bunun da ən başlıca səbəbi mənim üçün Ramizin Laçına bənzəməsi, doğulduğu yerin həm ovqatını, həm məğrurluğunu, təbiiyini, bir az da çılgınlığını özündə cəmləyə bilməsidir. Necə deyərlər, o bölgəni dizi bərk, sözbütöv və həm də istəyindən geri çəkilməyən oğrullarından biridir.

Bu gün 60 yaşını qeyd edən Ramiz Cəbrayilov gözəl ailə başçısıdır. Zəhmətdən, ona tapşırılan işdən qorxmayan, çəkinməyən və onu ləyaqətlə yerinə yetirən bir insandır. Belə demək mümkündürsə, Ramiz dostları üçün, laçınlılar üçün, lazım gələndə sərt üzünü də göstərməyə bacarır, lazım gələndə xoş sözü də söyləyir, münasibət bildirməyi də. Bütün bunlar da ona doğulduğu ocaqdan, gəndən gəlir.

Düşünürəm ki, 60 yaşa qədər özünün kimliyini hər kəsə sübut etmiş Ramiz dostum bundan sonrakı ömründə də olduğu kimi qalmaqla yanaşı, müdrikliyini də qoruyub saxlayacaq, artıracaqdır. Çünki məni Füzuli gözlədiyi kimi, onu da Laçın gözləyir. Laçında isə hələ görüləsi o qədər işlər var ki...

Əzizim Ramiz! Sənə bundan sonra da öz ürəyincə olan həyat, can sağlığı və övlad xoşbəxtliyi arzu edirəm. İnanıram ki, biz sənənlə Laçında hələ çox görüşlərimiz olacaq, bir-birindən maraqlı söhbətlər edib xatirələr çözcəyək. 60 yaşın mübarək!

Ölkəmiz müstəqillik qazandıqdan sonra, bütün digər sahələrdə olduğu kimi, xarici siyasət sahəsində də mühüm addımlar atıldı. Ulu Öndər Heydər Əliyev hakimiyyətə gəlməsi ilə, Azərbaycanı bir dövlət kimi məhv olmaq təhlükəsindən xilas etməklə yanaşı, uğurlu gələcəyə hesablanmış siyasət xətti-



manda bu davranış, bütün dünyaya bir signal oldu ki, Azərbaycanın öz doğma torpaqlarını işğalçılardan təmizləmək üçün apardığı haqq mübarizəsinə kimsə müdaxilə etməsin. Noyabr ayının 10-da imzalanmış Bəyanata əsasən Rusiya-Türkiyə Monitoring Mərkəzinin yaradılması postmüharibə dövründə də Türkiyənin regionda təhlükəsizliyin təminatçısı və nəzarətçisi olacağından xəbər verir.

Bəllidir ki, hazırda dövlət tərəfindən işğaldan azad edilmiş ərazilərdə böyük tikinti-quruculuq işləri aparılır. Hər zaman olduğu kimi, Qarabağın yenidənqurma işlərində də Türkiyə-Azərbaycan qardaşlığı birlikdədir. Belə ki, işğaldan azad edil-

Dərin tarixi köklərə malik Azərbaycan-Türkiyə münasibətləri xalqlarımızın gələcəyinə xidmət edən yüksək əməkdaşlıq səviyyəsindədir

nin möhkəm təməlini qoydu. Qonşu dövlətlərlə, xüsusilə dost və qardaş Türkiyə ilə bütün sahələrdə davamlı əməkdaşlıq əlaqələri quruldu. Ümummilli Lider Heydər Əliyevin "Bir millət, iki dövlət" kəlamı siyasi, iqtisadi, mənəvi, eləcə də geostrateji mahiyyəti ilə ötən dövr ərzində öz təsdiqini tapdı. Tarixi dostluq, qarşılıqlı etimad, səmimi münasibətlər, yüksək strateji tərəfdaşlıq əsasında qurulan Azərbaycan-Türkiyə əlaqələri daim möhkəmlənməkdədir. Dövlətlərimiz arasındakı münasibətlər bu gün hər iki ölkə rəhbərliyi tərəfindən həyata keçirilən məqsədyönlü siyasətin məntiqi nəticəsi olaraq daha yüksək səviyyəyə çatmaqda, bir sıra sahələr üzrə isə keyfiyyətcə yeni müstəviyə keçməkdədir.

Bu gün Azərbaycan-Türkiyə münasibətləri əsil qardaşlıq nümunəsidir. Dövlət olaraq, bütün sahələrdə yüksək səviyyəli əməkdaşlıq etməklə yanaşı, təkcə ölkələrimizin deyil, ümumilikdə regionun gələcək inkişafı üçün Azərbaycan-Türkiyə münasibətləri müstəsna əhəmiyyət daşıyır. Əliyev-Ərdoğan birliyi və həmrəyliyi, dövlət başçılarının bir-birinə "qardaşım" deyərək müraciət etmələri xalqlarımız üçün də, dünya birliyi üçün də nümunədir.

Hazırda Türkiyə ilə Azərbaycan arasındakı əlaqələr ən yüksək səviyyədədir. Elə sahə yoxdur ki, biz o sahədə əməkdaşlıq etməyək. İki qardaş ölkə kimi biz bütün sahələrdə qarşılıqlı hörmət və qarşılıqlı maraqlar əsasında əməkdaşlıq edirik. Təhsil, səhiyyə, hərbi və bütün başqa sahələrdə olduğu kimi, iqtisadiyyat sahəsində də əməkdaşlıq sürətlə inkişaf edir. Böyük potensiala malik olan ölkələrimiz arasında yüksək iqtisadi əməkdaşlıq mühiti yaranıb. Təsədüfi deyildir ki, Bakı-Tbilisi-Ceyhan, Bakı-Tbilisi-Ərzurum neft-qaz kəmərlərinin istifadəyə verilməsi Azərbaycanın, Türkiyənin və digər ölkələrin enerji təhlükəsizliyinin təmin edilməsində müstəsna rol oynayır.

Qardaş ölkə olaraq Türkiyə hər zaman Azərbaycanın yanında olmuş, sevincimizə sevinib, kədərimizə kədərənmişdir. 44 günlük Vətən müharibəsi zamanı

Türkiyə dövlətinin və onun prezidentinin Azərbaycana göstərdiyi mənəvi və diplomatik dəstək sözün həqiqi mənasında təmənnəsiz qardaşlığın tənənəsi idi. Vətən müharibəsi dövründə Türkiyənin bütün dövlət strukturları Azərbaycanın qələbəsi üçün bütün sferalarda böyük əzmkarlıq göstərdilər. Nə qədər beynəlxalq təzyiqlər olsa da, Türkiyə qardaşlıq dəstəyi mövqeyindən geri çəkilmədi. Hələ müharibənin ilk günlərindən Türkiyənin Azərbaycanın haqq işinə dəstək verməsi, mənəvi və siyasi cəhətdən Azərbaycanın yanında olması, sülhə, sabitliyə hesablanmış davranış idi. Eyni za-

miş torpaqlarımızın yenidən tikilib qurulmasında Türkiyə dövləti yaxından iştirak edir. Azad edilmiş ərazilərdə start verilmiş bərpa quruculuq işlərini həyata keçirtmək üçün təbii ki, ilk kontraktlar Türkiyə dövləti ilə imzalanıb. Görüləcək böyük həcmli işlər birgə həyata keçiriləcək, Türkiyə şirkətlərinin burada fəaliyyəti üçün yeni imkanlar yaranacaq.

Sevindirici haldır ki, rayonumuzun ərazisindən keçən, böyük strateji əhəmiyyətə malik Füzuli-Şuşa, Füzuli-Hadrud, Füzuli-Zəngilan avtomobil yollarının inşası ilə bağlı artıq türk şirkətləri fəaliyyətə başlayıb. Rayonumuzun gələcək inkişafında xüsusi əhəmiyyətə malik Füzuli Beynəlxalq Hava Limanının tikintisinə artıq start verilib. Bu böyük layihənin inşasında da türk şirkətləri yaxından iştirak edirlər. 44 günlük Vətən müharibəsindəki tarixi qələbədən sonra qardaş ölkənin aparıcı şirkətlərinin işğaldan azad edilmiş ərazilərdə həyata keçirilən quruculuq işlərində yaxından iştirakı iqtisadi əlaqələrin inkişafında yeni dövrün başlanğıcının əsasını qoydusa, YAP və AKP arasında imzalanmış niyyət protokolu iki ölkənin siyasi arenasında müxtəlif istiqamətlərdə yaxınlaşmanın müjdəçisi oldu.

Bu günlərdə Türkiyə-Azərbaycan qardaşlığının daha bir nümunəsi olan sevindirici xəbər almışdıq ki, bu xəbər bizləri həm sevindirir, həm də qürurlandırır.

Belə ki, Türkiyənin Sakarya Böyük Şəhər Bələdiyyəsi işğaldan azad edilmiş Füzuli şəhəri ilə qardaşlaşma memorandumu təşəbbüsü ilə çıxış etmişdir.

İyun ayının 7-də "Hədiyyə Karvanı Yollarda-Azərbaycan" layihəsi çərçivəsində Türkiyənin Uşaq Oyunları və İdman Klubları Federasiyasının əməkdaşları rayonumuzda qonaq oldular. Qardaş Türkiyədən gələn qonaqlar şəhid ailələrini ziyarət etdilər, şəhid uşaqlarına müxtəlif hədiyyələr təqdim etdilər. Qardaşlığımızın daha bir nümunəsi olan bu görüşlər rayonumuzda böyük sevgi ilə qarşılandı.

Əminik ki, Türkiyə-Azərbaycan qardaşlıq və dostluq münasibətləri gələcəkdə də yüksək səviyyədə inkişaf edəcək, bu münasibət Azərbaycanda, eləcə də regionda davamlı sülhün və sabitliyin təminatçısı olacaqdır. Ölkə başçımız cənab İlham Əliyevin apardığı uğurlu xarici siyasətin ana xəttini təşkil edən Türkiyə-Azərbaycan əlaqələri gündəngünə daha da inkişaf edəcək, ölkələrimizin rifahına, işıqlı sabahına zəmin yaradacaqdır. Prezident İlham Əliyevin sözləri ilə ifadə etsək, "Türkiyə-Azərbaycan dostluğu sarsılmazdır, əbədidir".

Ramella Məmmədova
RTŞ-nin müdiri,
əməkdar müəllim



Həzi Həsənlı

Şuşam!

Daha bu həsrətlə heç olmaz davam,
Sənə qovuşmuşuq, ay suyum - havam,
Sənə qovuşmuşuq, ay doğma yuvam -
Ünvanım ay Şuşam, ünüm ay Şuşam!

İsabulaq qanlı yaşa dönmüşdü,
Ürəyim köksümdə daşa dönmüşdü,
Ruhum göylərində quşa dönmüşdü,
İmanım ay Şuşam, dinim ay Şuşam!

Yağya yem olmaz sarı sünbülüm,
Qəhərdən qurtuldu Xarıbülülüm,
Üzeyrimlə həm Cabbarım, Bülbülüm,
Sultanım ay Şuşam, Xanım ay Şuşam!

Musiqi beşiyim, laylan təsəlli,
Müzəffər ordumun zəfəri bəlli,
İgid əsgərlərin hünəri bəlli -
Dolanım, başına dönüm, ay Şuşam!

Sevincdən ağlayan gözümüz aydın!
Yolumuz haqq yolu, izimiz aydın.
Yazıldı tarixə sözümüz aydın -
Şərəfim ay Şuşam, şanım ay Şuşam!

"Ruhani çalındı, ruhum göynədi..."

O zaman ki döndü çarxi ömrümün,
Sanki ülgücləndi qırxı ömrümün.
Bulandı, duruldu arxi ömrümün,
Daha geri dönməz axarım mənim.

"Ruhani" çalındı, ruhum göynədi,
Çalxanan yer nədi, coşan göy nədi?
Payızın dalınca qış bir öynədi,
Nə qəfil yetişdin, baharım mənim?!

Borçalı - Borçalı biçənəklərim,
Elə xallanıb ki kəpənəklərim,
Elə allanıb ki çiyləklərim,
Elə ballanıb ki nübarım mənim.

Sevincim kədərli qolboyun oldu,
Bir gözüm sevindi, bir gözüm doldu.
Acıdan, şirindən mənimki boldu,
Çox ağır tərənir qatarım mənim.

Dağlara səs salan toyuna qurban,
Müjdələr yetirən payına qurban.
Oyna, öz toyundu boyuna qurban,
Xan kimi oynayan çinarım mənim.

Mənim də olubdu bəyənşən çağım,
O qara zurnalı toy - nişan çağım.
Ruhumu göynədi pərişan çağım,
Oynadı özümlə qübarım mənim

Pəri Təpə Bəsti, Əri Söynalı

Kəndimizdə bir ağsaqqal vardı,
Saqqalı ağappaq zirvə qarıydı.
Həmdəmi dağıydı, bir də qarıydı,
Qarı Təpə Bəsti, yarı Söynalı.

Nur babaydı, mələksima nənəydi,
Heykəliydi gözmüzdə, bə nəydi?

Ruhum göylərində quşa dönmüşdü, İmanım ay Şuşam, dinim ay Şuşam!

Yüz il sonra kaş geriyə dönəydi,
Barı Təpə Bəsti, barı Söynalı.

Ulularım dərdi mətin çəkərdi,
İkisi də acı tütün çəkərdi,
Sarı güllərini bütün çəkərdi,
Sarı Təpə Bəsti, arı Söynalı.

Gülü bülbüləmi yazmışdı Tanrım?
Namını, naxşını düzmüşdü Tanrım.
Bu sirri dupduru çözmüşdü Tanrım,
Duru Təpə Bəsti, arı Söynalı.

Çıraq olub, şam olublar,
Mələk, ya adam olublar?
Bir can kimi kam alıblar
Yarı Təpə Bəsti, yarı Söynalı.

Nur babaydı, mələksima nənəydi,
Heykəliydi gözmüzdə, bə nəydi?
Yüz il sonra kaş geriyə dönəydi,
Barı Təpə Bəsti, barı Söynalı.

A Anaxanı!

Ağlama, mamamqızı,
Sözün qəhərdə qaldı, a Anaxanı.
Dərmədik almamızı,
Gözün çəpərdə qaldı, a Anaxanı.

Baxt dediyin beylədi,
Heç bilirsən neylədi?
Dövrən elə teylədi,
Ürəyim bərdə qaldı, a Anaxanı.

Dərdlə qalıb üz - üzə,
Yaşamaq bir möcüzə.
Ağladın mən acizə,
Gülmək namərdə qaldı, a Anaxanı.

Çalmadım bir zəngi də,
Oynamadım "Cəngi"də,
Əllərim üzəngidə,
Ayağım yerdə qaldı, a Anaxanı.

Mileyim olanmadı,
Lələyün olanmadı,
Bir löyün olanmadı,
Dayoğlun gerdə qaldı, a Anaxanı.

Sizin öy də Tiflisdədi,
Yarğan üstə, Kür üstədi.
Gürücü qızı nə istədi,
Məktubu Kürdə qaldı, a Anaxanı?!

Yükünü dostdan bulu,
Sinəsi dastan dolu,
Dolanır İstanbulu,
Gör Həzi nerdə qaldı, a Anaxanı?!

Başına dönüm

Oğlum Yılmazın əziz xatirəsinə

Güllər könülsüz açılmaz,
Yılmaz, başına dönüm!
Yaşıl otlar yaz gecəsi
Solmaz, başına dönüm!
Oğul atasından qabaq
Ölməz, başına dönüm!
Ürək yanar, göz ağlayar,
Gülməz, başına dönüm!
Nə boyunu öyə billəm,
Nə nağıllar deyə billəm,
Nə ağular deyə billəm -
Lalam başına dönüm!
Balam, başına dönüm!..

Yana - yana ürəyimi dağladım,
Şəklini bağrıma basıb ağladım,
Asdım sinəm üstədən ürək yerinə,
Gəlmişdin dünyaya mələk yerinə...

Qatar

Gecə yuxusundan qatarlar keçir,
Baxıb arxasınca anam ağlayır.
Qatarlar yuxudan qübarla keçir,
Keçir, nə fit verir, nə də saxlayır.

Səni bir yaz günü aparın qatar
Balanı anadan ayırdı getdi.
Cəhrətək fırlanan o dəmir təkər,
Anamı yumaqtək əyirdi getdi.

Könünü hər gələn qatar ovutmaz,
Gözləri yol çəkir, oğul gözəyir.
Bilir gələn deyil, bilir qayıtmaz,
Nağıla inanır, nağıl gözəyir.

Qatarlar getdilər üzü qürbətə,
Gedən qatarların biri gəlmədi.
Çəkilib ağladı hər gün xalvətə,
Sənsiz bircə gün də üzü gülmədi.

Sən getdin, o qərib arzularınla
Anamı yaxıla - yaxıla qoydun.
Yaşadı həsrətin, intizarınla,
Böyüdüb şəklini daxıla qoydu.

Gedər gəlməz oldu qürbət qatırı,
O qatar bəlkə də əsirdi, qardaş?!
Nə gəlir anamın həsrət qatırı,
Nə də sən gəlersən, nə sirdi, qardaş?!

Saxlayır

Yaş ötür, hər ömrə verir fərmanı,
Bu gidi dünyanın qoca dövrünü.
Çəkir imtahana hər bir insanı,
Hər insandan sirr nişanə saxlayır.

Müdrüksən, yaşının bu çağındasan,
Hər zaman qəlbimin soracağındasan,
Könül dəftərimin varacağındasan,
Adın kimi zər nişanə saxlayır.

Necə də şirindir ətirəflərin,
Qəlbə dağa döndü dost Vəfadarım.
O da vurğundur bağça - bağların,
Sizin bağdan tər nişanə saxlayır.

Müqəddəs ocaqdır Pənahın adı,
Etibarlı Pərviz, Rizvan burdadı.
Həyanım, duyanım hər an burdadı,
Bu qəlbimdə yer nişanə saxlayır.

Bizə kabab çəkdin əmlək ətindən,
Nuş etdik süfrənin hər nemətindən.
Doymadıq incitək söz hikmətindən,
Sərraf sözün dürr nişanə saxlayır.

Sənin məclisində ürək dillənir,
Həzinin sazı da kövrək dillənir.
İncə xallar, incə güllər güllənir,
Hər ürəkdə bir nişanə saxlayır.

Yaraşır

Vüqarlı zirvədir mənim qardaşım,
Uca zirvələrə Vüqar yaraşır.
Odur zirvələrin dostu, sirdaşı,
Adına Şahdağı, Qoşqar yaraşır.

Yaxşı əməllərin sonu görünməz,
Yaxşılıq etməkdə həvəsi sönməz.
Dosta sədaqəti, ilqarı dönməz,
Ona etibarlı dostlar yaraşır.

Yurdunun köksündə dağlar sıralı,
Fikrə dalar Əlincədən aralı.
Ətir saçır gül - çiçəyi, otları -
Saltağın hüsnünə bahar yaraşır.

Sıxanda könlünü şəhər havası,
Dillənər dilinin əzbər havası.
Dərmandı dağların səhər havası,
Vüqarlı ömrünə dağlar yaraşır.

Dostum

Mən gedib gəldiyim Muğan yoluymuş,
Vurğunun gözdiyi Muğan uluymuş.
Ürəyin sevinclə, nurla doluymuş,
Olmasın qəlbimin qübarı, dostum.

Tanrı töhfəsidir gülən gözlərin,
Dostluğun dərinidir, ülfətin şirin.
Sən könül həmdəmi oldun şairin,
Unutmaz bu əhdi, ilqarı, dostum.

Vəfadar naxışdır sənin adında,
Bax, belə qalasan elin yadında.
Bəzəkdir ömrünə üç övladın da,
Övladdır atanın vüqarı, dostum.

Muğan Muğan olmaz ümmandan ayrı,
O çöllər gözəli Ceyrandan ayrı.
Dağ da qərubsəyər insandan ayrı,
Gəl gəzək səfalı dağları, dostum.

Ərmağan edirsən hər cür incini,
Həziylə bölürsən öz sevincini,
O, gözəl bağçanda alıb dincini,
Solmasın bağçanın baharı, dostum.

Sarıcalar

Qonaq gəldim, hörmət gördüm, şad oldum,
Duyğulandıq novrağından, Sarıcalar!
Vurğunun şeirilə mən ilham aldım
Ceyran - cüyür oylağından, Sarıcalar!

Vəfadar sağ olsun, maraq yaratdı,
Muğanı görməyə həvəsim artdı.
Uzaq yoldan gəlib qoyununa çatdım,
Od götürdüm ocağından, Sarıcalar!

Demə bu yerlərdən doyub getmişəm,
Dostumun mehrini duyub getmişəm.
Qəlbimi Muğanda qoyub getmişəm,
Ayrılısam da qucağından, Sarıcalar.

Bahar

Heç yadından çıxarsanmı babanın?
Özün gedib çəmənlikdə itmişən.
Tər güllərlə bəzənibdi dörd yanın,
Çiçəklərin ortasında bitmişən.

Gül qoxuyar gül ətirli nəfəsdə,
Gözəllikdə Bahar, sənə tay hanı?
Nəgmə deyər - bülbül ötər qəfəsdə,
Belə töhfə, belə şirin pay hanı?!

Şeir yazıb göndərirəm şəhərdən,
Sən də kənddən çiçək göndər, ay Bahar!
Solmaz olsun çiçəklərin, səhərdən
Çiçəkləri göycək göndər, ay Bahar!



